


ആരാധനക്രമം



മരിച്ചവർക്കുവേണ്ടിയുള്ള  
പാട്ടുകുർബാന

മരിച്ചവർക്കുവേണ്ടിയുള്ള

പാട്ടുകൾബാണ



Lyrics by  
Fr. ABEL C. M. I.

Rights reserved

Ernakulam  
11-4-1988

വില 3 രൂപ

## മരിച്ചവർക്കുവേണ്ടിയുള്ള പാട്ടുകർച്ചാന

കാർമ്മികൻ തിരുവസൂത്രങ്ങളുണിയുമ്പോൾ  
സന്ധ്യം താഴെ വരുന്ന പാട്ടുപാടുന്നു.

### ഗാനം

മരണത്താലേ മാനവനലകിൽ  
മംഗളജീവൻ പകർന്നവനേ,  
മരണമടഞ്ഞോർക്കാനന്ദത്തിൻ  
പരമകവാടം തുറക്കണമേ.

ചെന്നിണബലിയാ, ലൂനതവെളിവാൽ  
ശാന്തിജഗത്തിൽ വിതച്ചവനേ,  
മരണമടഞ്ഞോർക്കാനന്ദത്തിൻ  
പരമകവാടം തുറക്കണമേ.

ബലിയിതു കൈക്കൊണ്ടലിവൊടുനാഥാ,  
മൃതരുടെ പാപം പൊറുക്കണമേ.  
നിത്യവിരുന്നിൻ കതിരുകൾ വീശും  
നിറതിരിയവരിൽ കൊളുത്തണമേ.

അവനീയിലങ്ങേ പാവനനാഥം  
കീർത്തിച്ചവരെ മറക്കരുതേ;  
അവനീയിലങ്ങേ ദിവ്യശരീരം  
കൈക്കൊണ്ടവരെ തൃജിക്കരുതേ.

മരിച്ചവർക്കുവേണ്ടിയുള്ള

കാർമ്മികൻ കുർബാനയാരംഭിക്കുന്നു

**കാർമ്മി:** പിതാവിന്റെയും † പുത്രന്റെയും പരിശുദ്ധാത്മാവിന്റെയും നാമത്തിൽ.

**സമു:** ആമ്മേൻ.

ഗാനം

**കാർമ്മി:** ഉന്നതങ്ങളിൽ മഹേശ്വരൻ കീർത്തനം.

**സമു:** നരൻ ഭൂമിയിൽ ശാന്തിയും പ്രത്യാശയും.

**കാർമ്മി:** സ്വർഗ്ഗസ്ഥിതനാം നിത്യപിതാവേ,  
നിൻതിരുനാമം വാഴ്ത്തപ്പെടണം.

**സമു:** പരിപാവനമാം നിന്നുടെ രാജ്യം  
മഹിമയൊടുലകിൽ വന്നീടേണം.

**കാർമ്മി:** സ്വർഗ്ഗതലത്തെ നതുപോലങ്ങേ  
ഇഷ്ടധരയിൽ നിറവേറേണം.

**സമു:** ആവശ്യകമാമനുഭവനഭോജ്യം  
ഞങ്ങൾക്കുലിവായ് നല്കീടണമേ.

**കാർമ്മി:** ഞങ്ങൾ പൊറുക്കുന്നതുപോൽ നാഥാ,  
ഞങ്ങൾക്കും നീ പൊറുതി തരേണം.

**സമു:** വിനകളിൽ വിഴാൻ കൈവെടിയരുതേ  
തിന്മയിൽനിന്നും രക്ഷിക്കണമേ.

**കാർമ്മി:** ഞങ്ങളുടെ കുന്താവായ ദൈവമേ, വാ  
ത്സല്യപൂർവ്വം ഞങ്ങളെ സന്ദർശിക്കുകയും, കാരുണ്യപൂർവ്വം  
ഞങ്ങളെ സംരക്ഷിക്കുകയും ചെയ്യണമേ. ഉത്ഥാനം പ്രത്യേ.

ക്ഷിച്ചമരണമടഞ്ഞവരെ നിത്യാനന്ദത്തിലേക്കു പ്രവേശിപ്പിക്കണമേ. എന്തുകൊണ്ടെന്നാൽ അങ്ങു ആകാശത്തിന്റെയും ഭൂമിയുടെയും രാജാവായും മരണത്തിന്റെയും നാഥനും, പിതാവും പുത്രനും പരിശുദ്ധാത്മാവുമായ് സർവ്വേശ്വരം.

സമു: ആമ്മേൻ.

### സങ്കീർത്തനം (129)

കാർമ്മി: ആഴത്തിൽനിന്നു ഞാൻ  
ആർദ്രമായ് ക്ഷേണു;  
ദൈവമേ, എന്നെ നീ കേൾക്കേണമേ.

സമു: പാപങ്ങളെല്ലാം നീ  
ഓർത്തിരുന്നാൽ നാഥാ,  
ആരാരിലോകത്തിൽ രക്ഷനേടും?

കാർമ്മി: പാപത്തിൻ മോചനം  
നിന്നിൽ ഞാൻ തേടുന്നു;  
നീയാണെൻ മോക്ഷവും പ്രത്യാശയും.

സമു: പുലരുവാൻ കാക്കുന്ന  
കാവൽക്കാരെന്നപോൽ  
സകലേശാ, നിന്നെ ഞാൻ കാത്തിരിപ്പു

കാർമ്മി: പാപങ്ങൾ മോചിക്കും  
കാരുണ്യവാരിയേ,  
ആത്മാക്കൾക്കൊഴ്യാസം നല്കേണമേ.

6

മരിച്ചവർക്കുവേണ്ടിയുള്ള

കാർമ്മികൻ താഴെ വരുന്ന പ്രാർത്ഥനം  
ചൊല്ലി ധൃപം വഴ്ത്തുന്നു.

**കാർമ്മി:** പിതാവും പുത്രനും പരിശുദ്ധാത്മാവുമായ  
സർവ്വേശ്വരാ, അങ്ങയുടെ പ്രസാദത്തിനും മനുഷ്യവർഗ്ഗ  
ത്തിന്റെ പാപമോചനത്തിനുമായി ഞങ്ങൾ സമർപ്പി  
ക്കുന്ന ഈ ധൃപം അങ്ങയുടെ ആരാധ്യമായ ത്രിത്വ  
ത്തിന്റെ നാമത്തിൽ † ആശീർവ്വദിക്കണമേ.

**സമു,** ആമ്മേൻ.

ശുശ്രൂഷി മദുബഹാ ധൃപിക്കുന്നു.

**കാർമ്മി;** ഞങ്ങളുടെ കർത്താവായ ദൈവമേ, അങ്ങ  
ങ്ങൾക്കു ചെയ്തിട്ടുള്ള സഹായങ്ങൾക്കും അനുഗ്രഹങ്ങൾ  
ക്കും പ്രതിനന്ദി പ്രകാശിപ്പിക്കുവാൻ ഞങ്ങൾ അശക്തരെ  
കിലും അനുഗ്രഹസമ്പന്നമായ സഭയിൽ ഞങ്ങൾ അങ്ങ  
യെ സ്തുതിക്കുകയും, നിരന്തം പുകഴ്ത്തുകയും ചെയ്യുന്നു.

**സമു:** ആമ്മേൻ.

**കാർമ്മി:** സർവ്വഘീപനം കർത്താവേ,  
നിന്നെ വണങ്ങി നമിക്കുന്നു;  
ഈശോനാഥാ, വിനയമൊടെ  
നിന്നെ നമിച്ചു പുകഴ്ത്തുന്നു.

**സമു:** മർത്യൻ നിത്യമനോഹരമാ-  
മുതമാനം നീയരുളുന്നു  
അക്ഷയമവനുടെ യാത്ഥാവി-  
ന്നത്തമരക്ഷയുമേകുന്നു.

**കാർമ്മി:** സകലത്തിന്റെയും നാഥാ, അങ്ങ സത്യ  
മായും ഞങ്ങളുടെ ശരീരങ്ങളെ ഉയിർപ്പിക്കുന്നവനും ആത്മാ  
ക്കളെ രക്ഷിക്കുന്നവനും, ജീവനെ നിത്യം പരപാലി

കണവനമാകുന്നു. അങ്ങയെ ആരാധിക്കുവാനും പുഷ്പത്തു  
വാനും ഞങ്ങൾ എന്നും കടപ്പെട്ടവരാകുന്നു.

സമു: ആമ്മേൻ.

ശുശ്രൂ: ശബ്ദമയർത്തിപ്പാടിടുവിൻ:  
സർവ്വരുമൊന്നായ് പാടിടുവിൻ  
എന്നെന്നും ജീവിക്കും  
സർവ്വേശ്വരനെ വാഴ്ത്തിടുവിൻ.

സമു: സർവ്വേശാ, നീ പരിശുദ്ധൻ,  
ബലവാനേ, നീ പരിശുദ്ധൻ;  
നിത്യനമർത്യൻ പരിശുദ്ധൻ  
നിൻകൃപ ഞങ്ങൾക്കേകണമേ.

കാർമ്മി: വിശുദ്ധരിൽ സംപ്രീതനായി വസിക്കു  
ന്ന പരിശുദ്ധനും സ്തുത്യർഹനും ബലവാനും അമർത്യനുമായ  
കർത്താവേ, കാരുണ്യപൂർവ്വം ഞങ്ങളെ കടാക്ഷിക്കയും  
അനുഗ്രഹിക്കയും ചെയ്യണമെന്നു് അങ്ങയോടു ഞങ്ങൾ  
പ്രാർത്ഥിക്കുന്നു.

സമു: ആമ്മേൻ.

കാർമ്മി: ഞങ്ങളുടെ കർത്താവായ ദൈവമേ, ജീ  
വദായകമായ ദിവ്യസന്ദേശം ശ്രവിക്കുന്നതിനും ഗ്രഹിക്കു  
ന്നതിനും ഞങ്ങളുടെ ബുദ്ധിയേയും മനസ്സിനേയും പ്രകാ  
ശിപ്പിക്കണമേ. അതുവഴി സ്നേഹവും ശരണവും ഞങ്ങ  
ളിൽ വർദ്ധിക്കുവാനും ഞങ്ങൾ രക്ഷപ്രാപിച്ചു നിരന്തരം  
അങ്ങയെ സ്തുതിക്കുവാനും ഞങ്ങളെ സഹായിക്കണമേ.

സമു: ആമ്മേൻ.

8

മരിച്ചവർക്കു വേണ്ടിയുള്ള

ശുശ്രൂഷി ക്രമപ്രകാരം ലേഖനം വായിക്കുന്നു.

ലേഖനങ്ങൾ:

1 തെ. 4: 13-18

റോമാ. 8: 10-14

1 കൊറി. 15: 19-26

ലേഖനം വായിച്ചു കഴിയുമ്പോൾ കാർമ്മികൻ താഴെ വരുന്ന വാചകം ചൊല്ലി ധൂപം വാഴ്ത്തുന്നു.

**കാർമ്മി:** കർത്താവേ, അങ്ങയുടെ സ്മൃതിക്കും ഞങ്ങളുടെ പാപമോചനത്തിനുമായി ഈ സുഗന്ധദ്രവ്യം ഞങ്ങൾ സമർപ്പിക്കുന്നു. പാപിനിയായ മറിയം അങ്ങയുടെ ശിരസ്സിൽ പൂശിയ സുഗന്ധതൈലത്തിന്റെ പരിമളം ഇതിൽ † കലരട്ടട്ടെ.

കാർമ്മികൻ സുവിശേഷപ്പുസ്തകം ധൂപിച്ച ശേഷം അത് ഉയർത്തിപ്പിടിച്ചു താഴെ വരുന്ന പാട്ടു പാടുന്നു.

**കാർമ്മി:** സുവിശേഷവെളിച്ചത്താൽ ഇരുളെല്ലാം നീക്കിടുവാൻ അവതാരം ചെയ്തവനെ കൈകൂപ്പി വണങ്ങിടുവിൻ

**സമു:** കർത്താവേ, ധരണിയിൽ നിൻ സാക്ഷികളായ്ത്തീർന്നിടുവാൻ ഞങ്ങളിൽ നിൻ സുവിശേഷം പുകിരണം ചൊരിയട്ടെ.

**ശുശ്രൂ:** നമുക്കു ശ്രദ്ധാപൂർവ്വം നിന്നു വിശുദ്ധ സുവിശേഷം ശ്രവിക്കാം.

പാട്ടുകുർബ്ബാന

9

കാർമ്മി: നിങ്ങൾക്കു ഏ സമാധാനം.

സമു: അങ്ങേയ്ക്കും സമാധാനം.

കാർമ്മി: വിശുദ്ധ.....എഴുതിയ നമ്മുടെ കർത്താ  
വീശോമിശിഹായുടെ സുവിശേഷം.

സമു: നമ്മുടെ കർത്താവായ മിശിഹായ്ക്കു സ്തുതി.

കാർമ്മികൻ സുവിശേഷം വായിക്കുന്നു. തൽസ  
മയം ശുശ്രൂഷി ധൂപം വീശിക്കൊണ്ടിരിക്കുന്നു.

സുവിശേഷം

യോഹ. 5:24-29

യോഹ. 11:17-45

മത്താ. 25:31-46

യോഹ. 14:1-5

മത്താ. 25:1-13

വായന കഴിയുമ്പോൾ

സമു: നമ്മുടെ കർത്താവായ മിശിഹായ്ക്കു സ്തുതി.

സമുഹപ്രാർത്ഥന

ശുശ്രൂ: നമുക്കെല്ലാവർക്കും വിശ്വാസത്തോടും  
പ്രതീക്ഷയോടുംകൂടെ നിന്നു കർത്താവേ, ഞങ്ങളുടെ പ്രാർ  
ത്ഥന കേൾക്കണമേ എന്ന് അപേക്ഷിക്കാം.

സമു: കർത്താവേ, ഞങ്ങളുടെ പ്രാർത്ഥന കേൾ  
ക്കണമേ.

ശുശ്രൂ: ഞങ്ങളിൽനിന്നു വേർപെട്ടുപോയിരിക്കുന്ന ഞങ്ങളുടെ സഹോദരൻ (സഹോദരി).....നെ നിത്യാനന്ദത്തിന് അർഹനാ (യാ) കണമെന്ന് അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ.....

ശുശ്രൂ: അങ്ങയുടെ രക്തത്താൽ രക്ഷിക്കപ്പെട്ട ഈ ആത്മാവിന്റെ പാപങ്ങളും അപരാധങ്ങളും കാരുണ്യപൂർവ്വം ക്ഷമിക്കണമെന്ന് അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ.....

ശുശ്രൂ: അങ്ങയുടെ ശരീരരക്തങ്ങളാൽ പരിപൂർണ്ണമായി പ്രാപിച്ച മരണനിദ്രയിൽ ലയിച്ച ഈ ആളിന്റെ ആത്മാവിനെ നിത്യജീവൻ നല്കി അനുഗ്രഹിക്കണമെന്ന് അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ.....

ശുശ്രൂ: കരുണാനിധിയും പാപങ്ങൾ പൊറുക്കുന്നവനുമായ കർത്താവേ, ശുദ്ധീകരണത്തിന്റെ നാളകൾ പൂർത്തിയാക്കി ഈ ആത്മാവിനെ നിത്യമഹത്വമണിയിരിക്കണമെന്ന് അങ്ങയോടു ഞങ്ങൾ പ്രാർത്ഥിക്കുന്നു.

സമു: കർത്താവേ.....

കാർമ്മി: കർത്താവേ, ബലവാനായ ദൈവമേ, മരിച്ചവരെ കരുണാപൂർവ്വം കടാക്ഷിക്കണമേ; ജീവിക്കുന്നവരെ ദയാപൂർവ്വം പരിപാലിക്കണമേ. ഉത്ഥാനം പ്രതീക്ഷിച്ച മരണമടഞ്ഞവരെ സ്വർഗ്ഗരാജ്യത്തിലേയ്ക്കു പ്രവേശിപ്പിക്കുകയും ചെയ്യണമേ.

ശുശ്രൂ: ആമ്മേൻ.

പാട്ടുകുർബ്ബാന

11

**ശുശ്രൂ:** നമുക്കു തല കുനിച്ചു ആശീർവാദം  
സ്വീകരിക്കാം.

**കാർമ്മി:** കർത്താവായ ദൈവമേ, സാർവ്വത്രിക  
വും ഔദ്യോഗികവുമായ സഭയിൽ അങ്ങയുടെ കരുണയോട  
യ വലംകൈ നീട്ടണമേ. രഹസ്യവും പരസ്യവുമായ എ  
ല്ലാ വിപത്തുകളിലുംനിന്നു അതിനെ സംരക്ഷിക്കണമേ.  
ഭക്തിയോടും ശ്രദ്ധയോടും വിശുദ്ധിയോടുംകൂടെ അങ്ങയ  
ുടെ മുമ്പാകെ ശുശ്രൂഷ ചെയ്യുവാൻ ഞങ്ങളെ യോഗ്യരാക്ക  
ണമേ.

ജനങ്ങളുടെ നേരെ തിരിഞ്ഞു കൈനീട്ടിപ്പിടി  
ച്ചുകൊണ്ടു

ഞങ്ങളെയും അങ്ങയുടെ സ്വന്തമായ ഈ ജനത്തെയും സമൃ  
ദ്ധമായി അനുഗ്രഹിക്കണമേ.

കാർമ്മിതൻ തുടങ്ങുന്നു

എന്റെ കർത്താവേ, കരുണാനിധിയായ നിന്നെ  
പ്രസാദിപ്പിക്കുന്ന സൽപ്രവൃത്തികളാൽ ഞങ്ങളെല്ലാവരും  
ദൈവമായ നിന്നെ പ്രീതിപ്പെടുത്തട്ടെ. സ്തുതിയും ബഹു  
മാനവും കൃതജ്ഞതയും ആരാധനയും നിനക്കു സമർപ്പിക്ക  
വാൻ ഞങ്ങൾ യോഗ്യരാവുകയും ചെയ്യട്ടെ.

**സമു:** ആമ്മേൻ.

ഗാനം

**കാർമ്മി:** വിശ്വസിക്കുന്നു ഞങ്ങൾ  
ദൃശ്യാദൃശ്യങ്ങൾ സർവ്വവും സൃഷ്ടിച്ച  
താതനാം ദൈവത്തിൽ  
വിശ്വസിക്കുന്നു ഞങ്ങൾ

സമൂഹം തുടർന്നു പാടുമ്പോൾ കാർമ്മികൻ  
ബാക്കി ഭാഗം ചൊല്ലിത്തീർക്കുന്നു. അനന്ത  
രം 'മനസ്സാക്ഷിയെ നിർമ്മലമാക്കിക്കൊണ്ടും'  
എന്ന പ്രാർത്ഥനചൊല്ലി കുർബ്ബാന തുടരുന്നു.

**സമു:** താതനാം ദൈവത്തിനേകതനയനാം  
ഈശോമിശിഹായിൽ വിശ്വസിക്കുന്നു ഞങ്ങൾ  
സൃഷ്ടിയല്ലാ, സർവ്വസൃഷ്ടികൾക്കും മുമ്പു  
താതനിൽനിന്നവൻ ആദിയിൽ ജാതനായി.

വിശ്വസിക്കുന്നു ഞങ്ങൾ  
ദൈവത്തിൽനിന്നുള്ള ദൈവമാണീസുതൻ  
സത്തയിൽ താതനുമായ് ഐക്യത്തിൽ വാണിടുന്നു;  
ലോകവും ലോകത്തിലുണ്ടായ വസ്തുക്കൾ-  
ഉള്ളൊം തീർത്തതീ പുത്രൻമൂലമല്ലോ:  
മർത്യകലത്തിനു രക്ഷയേകീടവാൻ  
സ്വർഗ്ഗത്തിൽ നിന്നവൻ മർത്യനായ് വന്നു ഭൂവിൽ.

വിശ്വസിക്കുന്നു ഞങ്ങൾ  
പാപനാശമാവിനാൽ കന്യാസുന്ദരവായ്  
മേരിയിൽ നിന്നവൻ ഭൂമിയിൽ ജാതനായി;  
പീലാത്തോസിന്റെ കാലത്തു നിസ്തല-  
പീഡകളേറ്റവൻ ക്രൂശിതനായ് മരിച്ചു;  
കല്ലറയിൽനിന്നു മൂന്നാംദിനമവൻ  
ഉത്ഥാനംചെയ്തു സ്വർഗ്ഗത്തിലേയ്ക്കുയർന്നു.

വിശ്വസിക്കുന്നു ഞങ്ങൾ  
നിത്യനാം താതന്റെ വലതുഭാഗത്തവൻ  
വിജയപ്രതാപനായ് സിംഹാസനസ്ഥനായി;

ജീവനുള്ളൊരെയും മൃതരേയുമന്ത്യത്തിൽ  
മുറപോൽവിധിക്കുവാനായണയും. വിയത്തിൽ  
വീണ്ടും

ജീവൻ നൽകുന്ന സത്യാരൂപിയാം  
പാവനാത്മാവിലും വിശ്വസിക്കുന്നു ഞങ്ങൾ.

വിശ്വസിക്കുന്നു ഞങ്ങൾ  
സാർവ്വജനീനമായ് പരിശുദ്ധമേകമാം  
ശ്ലൈഹികസഭയിലും വിശ്വസിക്കുന്നു ഞങ്ങൾ  
പാപത്തിനെല്ലാം മോചനം നൽകുന്ന  
മാമ്മോദീസായിൽ വിശ്വസിക്കുന്നു ഞങ്ങൾ  
മർത്യകലത്തിന്റെ അന്തിമോത്ഥാനവും  
നിത്യമാം ജീവനും വിശ്വസിക്കുന്നു ഞങ്ങൾ

വിശ്വസിക്കുന്നു.....

**കാർമ്മി:** മനസ്സാക്ഷിയെ നിർമ്മലമാക്കിക്കൊണ്ടും  
ഘൃതേയത്തെ വെടിപ്പാക്കിക്കൊണ്ടും വിശുദ്ധസ്ഥലത്തു പ്ര  
വേശിച്ചു ബലിപീഠത്തിനു മുമ്പിൽ ഭക്തിയോടെ വ്യാപ  
രിക്കുവാൻ, കർത്താവേ ഞങ്ങളെ അനുഗ്രഹിക്കണമെ.  
ആദ്ധ്യാത്മികവും, മനുഷ്യപ്രകൃതിക്കു ചേർന്നതുമായ ബലി  
കര യഥാർത്ഥ വിശ്വാസത്തോടെ അങ്ങേയ്ക്ക് അർപ്പിക്ക  
വാൻ ഞങ്ങളെ യോഗ്യരാക്കുകയും ചെയ്യണമേ.

താഴെ വരുന്ന പ്രാർത്ഥന ചൊല്ലിക്കൊണ്ടു മൂന്നു  
പ്രാവശ്യം വന്ദനം ചെയ്ത്, കാർമ്മികൻ ബലി  
പീഠത്തെ സമീപിച്ചു മദ്ധ്യത്തിലും രണ്ടറ്റത്തും  
ചുംബിക്കുന്നു.

**കാർമ്മി:** പിതാവും പുത്രനും പരിശുദ്ധാത്മാവുമാ  
യ ദൈവമേ, സ്വർഗ്ഗത്തിന്റെയും ഭൂമിയുടെയും നാഥനായ

എന്റെ പിതാവേ, അങ്ങയെ ഞാൻ സ്തുതിക്കുന്നു. അങ്ങയുടെ അഭിഷിക്തന്റെ ശരീരത്തെക്കൂടെ സ്തുത്യർഹവും പരിശുദ്ധവും ജീവദായകവുമായ ഈ ബലി അർപ്പിക്കുവാൻ പാപിയായ എന്നെ കാരുണ്യപൂർവ്വം അങ്ങ യോഗ്യനാക്കി. ഇതുവഴി കടങ്ങളുടെ പൊറുതിയും പാപങ്ങളുടെ മോചനവും ആത്മാക്കളുടെ രക്ഷയും ലോകം മുഴുവനിലും സമ്രാധാനവും സഭകൾക്കെല്ലാം ശാന്തിയും കൈവരട്ടെ.

കാസാ ധൂപിച്ചു വീഞ്ഞും വെള്ളവും ഒഴിക്കുന്നു.  
വെള്ളം ഒഴിക്കുമ്പോൾ

**കാർമ്മി:** പടയാളികളിൽ ഒരുവൻ വന്നു നമ്മുടെ കർത്താവിന്റെ തിരുവിലാവിൽ കുന്തംകൊണ്ടു കുത്തി. ഉടനെ രക്തവും വെള്ളവും പുറപ്പെട്ടു. അതു കണ്ടയാൾ തന്നെ സാക്ഷ്യപ്പെടുത്തിയിരിക്കുന്നു. ആ സാക്ഷ്യം സത്യവുമാകുന്നു. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ ആമ്മേൻ.

പീലാസ ധൂപിച്ചു, അപ്പമെടുത്തു കുരിശാകൃതിയിൽ റൂശ്മാചെയ്ത് അതിൽ വയ്ക്കുന്നു.  
അനന്തരം കൈകൾ കഴുകുന്നു.

**കാർമ്മി:** സകലത്തിന്റെയും നാഥനായ ദൈവത്തിന്റെ അനുഗ്രഹമാകുന്ന ജലത്താൽ നമ്മുടെ പാപങ്ങളുടെ കുറ കഴുകിക്കളയട്ടെ.

**ശുശ്രൂ:** കർത്താവു തന്റെ കൃപയാലും അനുഗ്രഹത്താലും നമ്മുടെ പാപങ്ങളുടെ മാലിന്യം തുടച്ചു നീക്കുകയും ചെയ്യട്ടെ.

വിശ്വാസപ്രമാണം പാടിത്തീരുമ്പോൾ കാർമ്മികൻ താഴെ വരുന്ന പ്രാർത്ഥന ചൊല്ലിക്കൊണ്ടു പീലാസ കൈയിൽ എടുക്കുന്നു.

**കാർമ്മി:** നിന്റെ ദാസന്റെ ആത്മാവിനെ സന്തോഷിപ്പിക്കണമേ.

**സമു:** കാരുണ്യവാനായ കർത്താവേ, മരിച്ചവർക്കു വേണ്ടി ഞങ്ങൾ അർപ്പിക്കുന്ന ഈ ബലി ദയവോടെ കൈക്കൊള്ളണമേ. അവരുടെ കടങ്ങളും പാപങ്ങളും മോചിച്ച് സ്വർഗ്ഗഭാഗ്യത്തിന് അവരെ അർഹരാക്കണമേ. അങ്ങേ തിരുശ്ശരീരരക്തങ്ങളാൽ പരിപോഷിപ്പിക്കപ്പെട്ട ഇവരുടെ ആത്മാക്കളെ പ്രകാശത്തിന്റെ മണിയറയിലേയ്ക്ക് ആനയിക്കുകയും ചെയ്യണമേ.

**ശുശ്രൂ:** പ്രാർത്ഥിക്കാം നമ്മുടെ സമാധാനം.

**കാർമ്മി:** അങ്ങേ ആരാധ്യമായ ത്രിത്വത്തെ എപ്പോഴും എന്നേയ്ക്കും ഞങ്ങൾ സ്തുതിക്കും.

**സമു:** ആമ്മേൻ.

കാർമ്മികൻ കാസയ്യും പീലാസയ്യും കുരിശാകൃതിയിൽ ഉയർത്തിപ്പിടിച്ചുകൊണ്ടു താഴെ കാണുന്ന പാട്ടു പാടുന്നു.

ഗാനം

**കാർമ്മി:** നിത്യപിതാവേ, കൈക്കൊള്ളണമേ ഞങ്ങളെണ്ണും ദിവ്യബലി;  
നിൻതിരുസുതനാമീശോവഴിയായ് കൈക്കൊള്ളണമീ ദിവ്യബലി

**സമു:** നിത്യപിതാവേ, കൈക്കൊള്ളണമേ ഞങ്ങളെണ്ണും ദിവ്യബലി;  
നിൻതിരുസുതനാമീശോവഴിയായ് കൈക്കൊള്ളണമീ ദിവ്യബലി.

മരിച്ചവർക്കുവേണ്ടിയുള്ള

ഞങ്ങളെയെന്നായ് നിൻതിരുമുഖിൽ  
കാഴ്ചയണയ്ക്കുന്നാദരവായ്  
ദിവ്യനിണത്താൽ മർത്യഗണത്തിൻ  
മലിനതയെല്ലാം കഴുകണമേ.  
നിത്യ.....

സമൂഹം 'നിത്യപിതാവേ.....' പാടിത്തുടങ്ങുമ്പോൾ കാർമ്മികൻ കൈകൾ താഴ്ത്തി പീലാസുകൊണ്ട് കാസയുടെ ചുവട്ടിൽ മൂന്നു പ്രാവശ്യം മൂട്ടി രണ്ടും താഴെ വയ്ക്കുന്നു. തുടർന്നുള്ള പ്രാർത്ഥനകൾ താഴ്ന്ന സ്വരത്തിൽ പൊല്ലുന്നു.

**കാർമ്മി:** ഞങ്ങളുടെ ദൈവമായ കർത്താവേ മിശിഹായുടെ മഹത്വമേറിയ രണ്ടാമത്തെ ആഗമനം വരെ സ്തുത്യർഹവും പരിശുദ്ധവും ജീവദായകവും ദൈവികവുമായ ഈ ബലി അർപ്പിക്കപ്പെടണം എന്നു കല്പനയനുസരിച്ചു വിശുദ്ധ ബലിപീഠത്തിന്മേൽ ഇവ സജ്ജീകരിക്കപ്പെടുന്നു. അങ്ങേയ്ക്കു സ്തുതിയും ബഹുമാനവും കൃതജ്ഞതയും ആരാധനയും എപ്പോഴും ഉണ്ടായിരിക്കട്ടെ.

**ശുശ്രൂ:** ആമ്മേൻ.

കാസയും പീലാസയും ശോശപ്പുകൊണ്ടു മുടുന്നു.

**കാർമ്മി:** പിതാവിനും പുത്രനും പരിശുദ്ധാത്മാവിനും സ്തുതി. ദൈവമാതാവായ കന്യകാമറിയത്തെയും നീതിമാനായ മാർയ്യാസേപ്പിനേയും ബലിപീഠത്തിങ്കൽ നമുക്ക് അനുസ്മരിക്കാം.

**ശുശ്രൂ:** ആദിമുതൽ എന്നേക്കും ആമ്മേൻ. ദൈവ പുത്രന്റെ ശ്രീഹന്മാരേ, ഏകജാതന്റെ സ്നേഹിതരേ, സമാധാനത്തിനുവേണ്ടി പ്രാർത്ഥിക്കുവിൻ.

**കാർമ്മി:** ജനങ്ങളെല്ലാം ആമ്മേൻ എന്ന് ഉൽഘോഷിക്കട്ടെ. നമ്മുടെ പിതാവായ മാർത്തോമ്മാശ്രീഹായെയും, മകം ചൂടിയ രക്തസാക്ഷികളെയും, വിജയം വരിച്ച നീതിമാന്മാരെയും ബലിപീഠത്തിൽ നമുക്ക് അനുസ്മരിക്കാം.

**ശുശ്രൂ:** ബലവാനായ കർത്താവു നമ്മോടുകൂടെ. നമ്മുടെ രാജാവു നമ്മോടുകൂടെ. നമ്മുടെ ദൈവം നമ്മോടുകൂടെ. യാക്കോബിന്റെ ദൈവം നമ്മുടെ സഹായിയും.

**കാർമ്മി:** അങ്ങേ മഹനീയമായ ഉത്ഥാനംവഴി അങ്ങു മഹത്വത്തോടെ ഉയിർപ്പിക്കുമെന്ന പ്രതീക്ഷയിൽ മരിച്ചവരെല്ലാം നിറുചെയ്യുന്നു.

**ശുശ്രൂ:** ഉപവാസത്താലും പ്രാർത്ഥനയാലും പാപത്തെക്കുറിച്ചുള്ള പശ്ചാത്താപത്താലും മിശിഹായെയും അവിടത്തേ പിതാവിനെയും, പരിശുദ്ധാത്മാവിനെയും നമുക്കു പ്രസാദിപ്പിക്കാം.

പാട്ടുതീരുമ്പോൾ ഉയർന്ന സ്വരത്തിൽ

**കാർമ്മി:** ഞങ്ങളുടെ കർത്താവായ ദൈവമേ, ഞങ്ങളിൽ വർഷിച്ച അനുഗ്രഹങ്ങളെക്കുറിച്ച് അങ്ങേയ്ക്കു ഞങ്ങൾ നന്ദി പറയുന്നു. അയോഗ്യരും പാപികളുമായിരുന്നിട്ടും അങ്ങയുടെ അഭിഷിക്തന്റെ ശരീരരക്തങ്ങളുടെ പരികർമ്മത്തിനു ഞങ്ങളെ അങ്ങു കാരുണ്യപൂർവ്വം യോഗ്യരാക്കി. ഞങ്ങൾക്കു നൽകിയ ഈ ദാനങ്ങളെ

118

മരിച്ചവർക്കുവേണ്ടിയുള്ള

തികഞ്ഞ സ്നേഹത്തോടും ഉറച്ച വിശ്വാസത്തോടുംകൂടെ  
കൈകാര്യം ചെയ്യുവാൻ ഞങ്ങളെ ശക്തരാക്കണമെന്ന്  
അങ്ങയോടു ഞങ്ങൾ അപേക്ഷിക്കുന്നു.

കൈകൾ കുരിശാകൃതിയിൽ നെഞ്ചിൽ  
ചേർത്തു്.

ഞങ്ങൾ അങ്ങേയ്ക്കു സ്തുതിയും ബഹുമാനവും കൃതജ്ഞത  
യും ആരാധനയും സമർപ്പിക്കുന്നു. ഇപ്പോഴും ഴ്ഘോഷം  
എന്നേയ്ക്കും.

ഴ്കുരിശു വരയ്ക്കുന്നു.

സമു: ആമ്മേൻ.

കാർമ്മി: നിങ്ങൾക്കുഴ്സമാധാനം

സമു: അങ്ങേയ്ക്കും സമാധാനം

ശുശ്രൂഷി കാർമ്മികനിൽനിന്നു് 'ശ്രാമ്മാ'  
വാങ്ങി ജനങ്ങളുടെനേരേ തിരിഞ്ഞു  
നിൽക്കുന്നു.

ശുശ്രൂ: സഹോദരരേ, മിശിഹായുടെസ്നേഹത്തിൽ  
പരസ്പരം സമാധാനം ആശംസിക്കവിൻ.

വിശ്വാസികൾക്കു 'ശ്രാമ്മാ' നൽകുന്നു.

ശുശ്രൂ: നമുക്കെല്ലാവർക്കും അനുതാപത്തോടും വി  
ശുദ്ധിയോടുംകൂടെ കർത്താവിനെ സ്തുതിച്ചുകൊണ്ടു പ്രാ  
ർത്ഥിക്കാം. ആരാധ്യമായ ദിവ്യരഹസ്യങ്ങളിൽ നമുക്കു  
ഭക്തിപൂർവ്വം പങ്കുകൊള്ളാം. തന്റെ മാധ്യസ്ഥ്യംവഴി സമാ  
ധാനം സമൃദ്ധമാകുന്നതിനുവേണ്ടി പുരോഹിതൻ പ്രാർത്ഥി  
ക്കുവാൻ തുടങ്ങുന്നു. ചിന്തകൾ സ്വർഗ്ഗത്തിലേയ്ക്കുയർത്തി

തീക്ഷ്ണതയോടും ഉത്സാഹത്തോടുംകൂടെ ആദരപൂർവ്വം നമുക്കു പ്രാർത്ഥിക്കാം. നമുക്കു സമാധാനം.

### ധൂപാർപ്പണഗാനം

**സമു:** മിശിഹാ കർത്താവേ, നരകലപാലകനേ, ഞങ്ങളുണ്ടിച്ചിട്ടുമീ പ്രാർത്ഥന തിരുമുമ്പിൽ പരിമളമിയലും ധൂപംപോൽ കൈക്കൊണ്ടുരുളേണം.

തത്സമയം കാർമ്മികൻ താഴെ വരുന്ന പ്രാർത്ഥനകൾ താഴ്ന്ന സ്വരത്തിൽ ചൊല്ലിക്കൊണ്ടു ശോശപ്പാടുകൾ ബലിവസ്തുക്കൾക്കു ചുറ്റും വയ്ക്കുന്നു.

**കാർമ്മി:** കർത്താവേ, ബലവാനായ ദൈവമേ. കാരണ്യപൂർവ്വം എന്ന സഹായിക്കണമേ. ആരാധ്യമായ ത്രിത്വത്തിന്റെ സ്തുതിക്കും, സഭയുടെ നന്മയ്ക്കും വേണ്ടി സജീവവും വശുഭ്യാവുമായ ഈ ബലി അർപ്പിക്കുവാൻ എന്ന യോഗ്യനാക്കണമേ.

കർത്താവേ, അങ്ങയുടെ ശരീരത്തിനും രക്തത്തിനും സ്നേഹപൂർവ്വം അങ്ങ് എന്ന യോഗ്യനാക്കി. അപ്രകാരം തന്നെ വിധിഭിംബസത്തിൽ അങ്ങയുടെ സംപ്രീതിക്കും എന്ന യോഗ്യനാക്കണമേ.

കാർമ്മികൻ ധൂപം വാഴ്ത്തി ബലിവസ്തുക്കളും ബലിപീഠവും ധൂപിക്കുന്നു.

**കാർമ്മി:** (ഉയർന്ന സ്വരത്തിൽ) നമ്മുടെ കർത്താവിനു ശോമിശിഹായുടെ കൃപയും, പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സംസർഗ്ഗവും നാമെല്ലാവരോടും കൂടെ ഉണ്ടായിരിക്കട്ടെ. ഇപ്പോഴും † എപ്പോഴും എന്നേക്കും.

സമു: ആമ്മേൻ.

കാർമ്മി (കൈകൾ ഉയർത്തി) നിങ്ങളുടെ വിചാരങ്ങൾ ഉന്നതത്തിലേയ്ക്ക് ഉയരട്ടെ.

സമു: അബ്രാഹത്തിന്റെയും ഇസഹാക്കിന്റെയും ഇസ്രായേലിന്റെയും ദൈവമേ, ആരാധ്യനായ രാജാവേ, അങ്ങയുടെ പക്കലേയ്ക്ക്.

കാർമ്മി: സകലത്തിന്റെയും നാഥനായ ദൈവത്തിന് കർബാനയർപ്പിക്കപ്പെടുന്നു.

സമു: അതു തികച്ചും ഉചിതമാകുന്നു.

കാർമ്മി: കർത്താവേ, ഞങ്ങളുടെ മനസ്സിനെ എല്ലാ അശുഭതയിലും ദുഷ്ടതയിലും അസൂയയിലും വഞ്ചനയിലും നിന്നു വിമുക്തമാക്കണമേ. പരസ്പര സ്നേഹവും ഐക്യവും ഞങ്ങളിൽ ഉളവാക്കണമേ. വിശുദ്ധവും സജീവവുമായ ഈ തിരുക്കർമ്മം പ്രത്യാശാപൂർവ്വം അനുഷ്ഠിക്കുവാൻ ഞങ്ങൾക്ക് ആത്മധൈര്യം നൽകുകയും ചെയ്യണമേ.

പിതാവും പുത്രനും പരിശുദ്ധാത്മാവുമായ മഹത്വമേറിയ ത്രിത്വത്തിന്റെ ആരാധ്യവും മഹനീയവുമായ നാമം എല്ലാ സൃഷ്ടികളിലും നിന്ന് ആരാധനയും കൃതജ്ഞതയും അർഹിക്കുന്നു. എന്തുകൊണ്ടെന്നാൽ അവിടുന്നു ലോകത്തെയും അതിലുള്ള സകലത്തേയും കനിവോടെ സൃഷ്ടിക്കുകയും മനുഷ്യഗണത്തോടു കരുണകാണിക്കുകയും ചെയ്തു. സ്വർഗ്ഗവാസികളുടെ ആയിരങ്ങളും മാലാഖമാരുടെ പതിനായിരങ്ങളും മഹോന്നതനായ അങ്ങയെ കമ്പിട്ടാരാധിക്കുന്നു. അഗ്നിമയന്മാരും അരൂപികളുമായ സ്വർ

ശ്രീയ സൈന്യങ്ങൾ അങ്ങയുടെ നാമം പ്രകീർത്തിക്കുന്നു,  
പരിശുദ്ധരും അരൂപികളുമായ ക്രോവേമാരോടും സ്രാ  
പ്പേമാരോടും ചേർന്നു നാമനായ അങ്ങയ്ക്ക് അവർ ആരാ  
ധന സമർപ്പിക്കുന്നു.

(കൈകൾ ഉയർത്തി)

ഉയർന്ന സ്വരത്തിൽ ഇടവിടാതെ സ്തുതിച്ചുകൊണ്ട് അവർ  
ഒന്നുചേർന്ന് ഉൽഘോഷിക്കുകയും ചെയ്യുന്നു.

ഗാനം

സമൂഹം: പരിശുദ്ധൻ നിത്യം പരിശുദ്ധൻ  
ബലവാനും ദൈവം പരിശുദ്ധൻ:  
നാഥാ നിൻ കീർത്തന ഗീതികളാൽ  
നിറയുന്നു വിണ്ണം ഭൂതലവും

ഉന്നതവീഥിയിലോശാന  
ദാവീദിൻ സുതനോശാന  
കർത്താവിൻ തിരുനാമത്തിൽ  
വന്നവനെ വാഴ്ത്തിപ്പാടീടാം

ഓശാന.....

സമൂഹം പാട്ടു പാട്ടുമ്പോൾ കാർമ്മികൻ താഴെ  
ക്കാണുന്ന പ്രാർത്ഥനകൾ താഴ്ന്ന സ്വരത്തിൽ  
ചൊല്ലുന്നു.

കാർമ്മി: ദൈവമേ, അങ്ങു പരിശുദ്ധനാകുന്നു;  
അങ്ങുമാത്രമാകുന്നു യഥാർത്ഥപിതാവു്. സ്വഗ്നത്തിലും

ഭൂമിയിലുള്ള എല്ലാ പിതൃത്വവും അങ്ങിൽ നിന്നാകുന്നു..  
നിത്യനായ പുത്രം, അങ്ങു പരിശുദ്ധനാകുന്നു. സമസ്തവും  
അങ്ങുവഴി സൃഷ്ടിക്കപ്പെട്ടു. റൂഹാദക്ഷദശായേ, അങ്ങു  
പരിശുദ്ധനാകുന്നു. സകലവും അങ്ങുവഴി പവിത്രീകരി  
ക്കപ്പെടുന്നു.

കൈ കോർത്തുപിടിച്ചുകൊണ്ട്

എന്റെ സ്ഥിതി എത്ര ദുർഭഗം! ഞാൻ അസ്വസ്ഥ  
നായിരിക്കുന്നു. കാരണം, എന്റെ അധരങ്ങൾ അശുദ്ധ്യ  
മാകുന്നു. അശുദ്ധ്യമായ അധരങ്ങൾ ഉള്ളവരുടെ മദ്യേ  
ഞാൻ വസിക്കുകയും ചെയ്യുന്നു. ബലവാൻ കർത്താവു  
മായ രാജാവിനെ എന്റെ നയനങ്ങൾ ദർശിച്ചു. കർത്താ  
വിനെ ഇന്നു ഞാൻ അഭിമുഖമായിക്കണ്ടു ഈ സ്ഥലം എത്ര  
ഭീതിജനകം! ഇതു ദൈവത്തിന്റെ ഭവനമല്ലാതെ മറെറാ  
ന്നുമല്ല. കർത്താവേ, ഞങ്ങളുടെമേൽ കനിയണമേ.  
അശുദ്ധ്യരായ ഞങ്ങളെ പവിത്രീകരിക്കണമേ. നിസ്സാര  
രായ ഞങ്ങളുടെ കീർത്തനങ്ങൾ സ്രാപ്പേന്മാരുടെയും മുഖ്യ  
ഭൃതന്മാരുടെയും സ്തോത്രങ്ങളോടു ചേർക്കണമേ. ഭൂവാസി  
കളെ സ്വർഗ്ഗവാസികളോടൊന്നിപ്പിച്ചു അങ്ങയുടെ കാരു  
ണ്യത്തിനു സ്തുതി.

പാട്ടുതീരുമ്പോൾ

കർത്താവേ, ആശീർവദിക്കണമേ.

ജനങ്ങളുടെ നേരേ തിരിഞ്ഞു കൈകൾ നീട്ടി  
വിടർത്തിക്കൊണ്ട്

എന്റെ സഹോദരരേ, ഈ കർബാന എന്റെ കരങ്ങളിലെ പൂർത്തിയാകുവാൻ വേണ്ടി നിങ്ങൾ പ്രാർത്ഥിക്കുവിൻ.

ബലിപീഠത്തിലേയ്ക്കു തിരിയുന്നു.

**സമു:** ദൈവം ഈ കർബാന സ്വീകരിക്കുകയും, അങ്ങയുടെ പൗരോഹിത്യത്തെ മഹത്വപ്പെടുത്തുകയും ചെയ്യട്ടെ. അങ്ങേയ്ക്കുവേണ്ടിയും ഞങ്ങൾക്കു വേണ്ടിയും ലോകം മുഴുവനുവേണ്ടിയും അർപ്പിക്കപ്പെടുന്ന ഈ ബലിയിൽ അവിടുന്ന് സംപ്രീതനാവുകയും ചെയ്യട്ടെ.

**കാർമ്മി:** (കൈകൾകൂപ്പി) കർത്താവേ, എളിയവരും ബലഹീനരായ ഈ ദാസരും സ്വസ്ഥിയേറിയ ഗണങ്ങളോടു ചേർന്ന് അങ്ങയെ സ്തുതിക്കുന്നു. എന്തുകൊണ്ടെന്നാൽ നന്ദി പ്രകാശിപ്പിക്കുവാൻ കഴിയാത്തവിധം അത്ര വലിയ അനുഗ്രഹമാണ് അങ്ങു ഞങ്ങൾക്കു നൽകിയിരിക്കുന്നത്. ഞങ്ങളുടെ ദൈവമായ കർത്താവേ, അങ്ങയുടെ ദൈവിക ജീവനിൽ ഞങ്ങളെ പങ്കുകാരാക്കുവാൻ അങ്ങു ഞങ്ങളുടെ മനുഷ്യസ്വഭാവം സ്വീകരിക്കുകയും, അധഃപതിച്ചുപോയ ഞങ്ങളെ സമൃദ്ധ്യധരിക്കുകയും, മൃതരായ ഞങ്ങളെ ജീവിപ്പിക്കുകയും ചെയ്യൂ. പാപികളായ ഞങ്ങളെ കടങ്ങൾ പൊറുത്തു വിശുദ്ധീകരിച്ചു. ഞങ്ങളുടെ ബുദ്ധി പ്രകാശം നല്കി: ഞങ്ങളുടെ ശത്രുക്കളെ പരാജിതരാക്കി. ദുർബലരായ ഞങ്ങളെ അങ്ങയുടെ സമൃദ്ധ്യമായ അനുഗ്രഹത്താൽ സമ്പന്നരാക്കുകയും ചെയ്യൂ.

മരിച്ചവർക്കുവേണ്ടിയുള്ള

അലപനം മനം

കർത്താവായ ദൈവമേ, അങ്ങയുടെ പ്രിയ പുത്രൻ  
ഞങ്ങളെ പഠിപ്പിച്ചതുപോലെ അവിടുത്തെ പീഡാനുഭവ  
ത്തിന്റെ സ്മരണ ഞങ്ങൾ ആചരിക്കുന്നു. താൻ ഒറ്റിക്കൊ  
ടുക്കപ്പെട്ട രാത്രിയിൽ അവിടുന്ന് നിർമ്മലമായ തൃക്കരങ്ങളിൽ  
അപ്പമെടുത്തു്

ഓസതി എടുക്കുന്നു

സ്വർഗ്ഗത്തിലേയ്ക്കു്, തന്റെ ആരാധനയായ പിതാവിന്റെ  
പക്കലേയ്ക്കു കണ്ണുകളുയർത്തി

കണ്ണുകളുയർത്തുന്നു

വാഴ്ത്തി, വിഭജിച്ച ശിഷ്യന്മാർക്കു നല്കിക്കൊണ്ടു് അരു  
ളിച്ചെഴുതു: "ഇതു പാപമോചനത്തിനായി നിങ്ങൾ  
ക്കുവേണ്ടി വിഭജിക്കപ്പെടുന്ന എന്റെ ശരീരമാ  
കുന്നു, നിങ്ങളെല്ലാവരും ഇതിൽനിന്നു വാങ്ങി  
ഭക്ഷിക്കുവിൻ."

സമു: ആമ്മേൻ.

തിരുവോസതി ഉയർത്തിയശേഷം ബലിപീഠ  
ത്തിൽവെച്ചു വന്ദനം ചെയ്യുന്നു.

കാർമ്മി: അപ്രകാരംതന്നെ കാസയുമെടുത്തു്

കാസ എടുക്കുന്നു

കൃതജ്ഞതാസ്തോത്രം ചെയ്തു് അവർക്കു നല്കിക്കൊണ്ടു് അരു  
ളിച്ചെഴുതു: "ഇതു പാപമോചനത്തിനായി അനേ  
കർക്കുവേണ്ടി ചിന്തപ്പെടുന്ന പുതിയ ഉടമ്പടി  
യിലെ എന്റെ രക്തമാകുന്നു. നിങ്ങളെല്ലാവ  
രും ഇതിൽനിന്നു വാങ്ങി പാനം ചെയ്യുവിൻ."

സമു: ആമ്മേൻ.

കാസ ഉയർത്തിയശേഷം വന്ദനം ചെയ്യുന്നു.

ത്താൽ രക്ഷിക്കപ്പെട്ട നഭയിൽ സന്തോഷത്തോടെ പരസ്യമായി നിന്നെ ഞങ്ങൾ സ്തുതിക്കയും ചെയ്യുന്നു.

കൈകൾ ഉയർത്തി കുപ്പിക്കൊണ്ട്

സജീവവും പരിശുദ്ധവും ജീവദായകവുമായ നിന്റെ നാമത്തിനു സ്തുതിയും ബഹുമാനവും കൃതജ്ഞതയും ആരാധനയും ഞങ്ങൾ സമർപ്പിക്കുന്നു. ഇപ്പോഴും എപ്പോഴും എന്നേക്കും.

സമു: ആമ്മേൻ.

ശുശ്രൂ: പ്രാർത്ഥിക്കാം നമുക്കു സമാധാനം

കൈകൾ വിരിച്ചു പിടിച്ചുകൊണ്ട്

കാർമ്മി: കർത്താവേ, ശക്തനായ ദൈവമേ, പ്രധാനാചാര്യനും, സാർവ്വത്രികസഭയുടെ തലവനും ഭരണാധികാരിയുമായ റോമായിലെ മാർ...പാപ്പായ്ക്കുവേണ്ടിയും ഞങ്ങളുടെ മേലദ്ധ്യക്ഷനും പിതാവുമായ മാർ....മെത്രാപ്പോലീത്തായ്ക്കു (മെത്രാനു) വേണ്ടിയും, വിശുദ്ധ കത്തോലിക്കാ സഭ മുഴുവനുവേണ്ടിയും പുരോഹിതന്മാർ, ഭരണകർത്താക്കൾ, മേലധികാരികൾ എന്നിവർക്കുവേണ്ടിയും, എല്ലാ പ്രവാചകന്മാരുടെയും ശ്ലീഹന്മാരുടെയും രക്തസാക്ഷികളുടെയും വന്ദകരുടെയും ബഹുമാനത്തിനുവേണ്ടിയും, അങ്ങയെ പ്രീതിപ്പെടുത്തിയ നീതിമാന്മാരായ പിതാക്കന്മാർക്കുവേണ്ടിയും, ക്ലേശിതരും, ദുഃഖിതരും, ദരിദ്രരും, പീഡിതരും, രോഗികളും, ആകലതമായ എല്ലാവർക്കും വേണ്ടിയും ഞങ്ങളുടെയിടയിൽനിന്നു് അങ്ങയുടെ നാമത്തിൽ വേർപിരിഞ്ഞുപോയ എല്ലാ മരിച്ചവർക്കും വേണ്ടിയും, അങ്ങയുടെ കാരുണ്യത്തെ പ്രത്യാശാപൂർവ്വം പ്രതീക്ഷിക്കുന്ന ഈ

ജനത്തിനുവേണ്ടിയും എളിയവനായ എനിക്കുവേണ്ടിയും ഈ കുർബ്ബാന അങ്ങു സ്വീകരിക്കണമേ.

കൈകൾ കൂപ്പി

കർത്താവായ ദൈവമേ, നിന്റെ പ്രിയപുത്രൻ ഞങ്ങളെ പഠിപ്പിച്ചതുപോലെ ഈ തിരുശ്ശരീരരക്തങ്ങൾ വിശുദ്ധ ഓട് ബലിപീഠത്തിൽ നിനക്കു ഞങ്ങൾ സമർപ്പിക്കുന്നു. ദൈവമാതാവായ കന്യാമറിയത്തിന്റെയും, ഈ സമർപ്പണം വഴി നിന്നെ പ്രസാദിപ്പിച്ച നീതിമാന്മാരും വിശുദ്ധരായ എല്ലാ പിതാക്കന്മാരുടെയും പാവനസ്മരണ നിന്റെ സന്നിധിയിൽ ഉണ്ടാകട്ടെ. ജീവിതകാലം മുഴുവനും നിന്റെ ശാന്തിയും സമാധാനവും ഞങ്ങൾക്കു നൽകണമേ. ഭൂവാസികളെല്ലാവരും നിന്നെ അറിയട്ടെ നീ മാത്രം യഥാർത്ഥ പിതാവായ ദൈവമാകുന്നുവെന്നും, നിന്റെ പ്രിയ പുത്രനായ ഈശോമിശിഹായെ നീ അയച്ചുവെന്നും, ഞങ്ങളുടെ കർത്താവും ദൈവവുമായ മിശിഹാ വന്നു ജീവദായകമായ സുവിശേഷം വഴി പ്രവാചകന്മാർ, ശ്ലീഹന്മാർ, രക്തസാക്ഷികൾ, വന്ദകന്മാർ വേദപാരംഗതന്മാർ, പുരോഹിതന്മാർ, ശൈമാശന്മാർ എന്നിവർക്കും, മാമ്മോദീസ സ്വീകരിച്ച കത്തോലിക്കാസഭയുടെ സന്താനങ്ങളായിത്തീർന്ന എല്ലാവർക്കും ആവശ്യകമായ വിശുദ്ധിയുടെ മാർഗ്ഗം കാണിച്ചുതന്നുവെന്നും, എല്ലാ മനുഷ്യരും അറിയുവാൻ ഇടയാകട്ടെ †

†ബലിപീഠത്തിൽ കുരിശടയാളം വരയ്ക്കുന്നു.

പാട്ടുതീരുമ്പോൾ കൈകൾ കൂടി ശാക്രതിയിൽ ബലിവസ്തുക്കളുടെമേൽ പിടിച്ചുകൊണ്ടു ചൊല്ലുന്നു.

**കാർമ്മി:** കർത്താവായ ദൈവമേ, നിന്റെ പരിശുദ്ധ ഓശാനം എഴുന്നള്ളി വരട്ടെ.

**ശുശ്രൂ:** പ്രാർത്ഥിക്കാം: നമുക്കു സമാധാനം.

**കാർമ്മി** നിന്റെ ദാസന്മാരുടെ ഈ കുർബ്ബാനയിൽ അവിടുന്ന് ആവസിച്ച് അതിനെ ആശീർവ്വദിക്കയും പവിത്രീകരിക്കുകയും ചെയ്യട്ടെ. ഇതുവഴി കടങ്ങളുടെ പൊറ്റുതീയും, പാപങ്ങളുടെ മോചനവും, ഉയിർപ്പിലുള്ള പ്രത്യാശയും പ്രീതിജനകമായവിധം നിന്റെ സന്നിധിയിൽ വർത്തിച്ച എല്ലാവരോടുകൂടിയായി സ്വർഗ്ഗത്തിൽ നവമായ ജീവിതവും ഞങ്ങൾക്കു ലഭിക്കുമാറാകട്ടെ.

കൈകൾ ഉയർത്തി കുപ്പിപ്പിടിച്ചു തുടരുന്നൂ.

അങ്ങു ഞങ്ങൾക്കു നൽകിയ എല്ലാ സഹായങ്ങൾക്കും അനുഗ്രഹങ്ങൾക്കുമായി ഞങ്ങൾ അങ്ങേയ്ക്കു സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുന്നു. ഇപ്പോഴും എപ്പോഴും എന്നേക്കും.

**സമു:** ആമ്മേൻ.

**കാർമ്മി:** സ്വർഗ്ഗവാസികളുടെ ആനന്ദവും ഭൂവാസികളുടെ പ്രത്യാശയുമായ മിശിഹായേ, ലോകത്തിന്റെ നാനാഭാഗങ്ങളിലും, വിശിഷ്ട, പരിശുദ്ധ കത്തോലിക്കാ സഭയിലും നിന്റെ ശാന്തിയും സമാധാനവും പുലർത്തണമേ. കലഹപ്രിയരായ ജനങ്ങളെ ചിതറിക്കണമേ. വിനയത്തിലും ദൈവഭയത്തിലും, സമാധാനവും സന്തുഷ്ടിയും നിറഞ്ഞ ജീവിതം നയിക്കുവാൻ ഞങ്ങൾക്ക് ഇടയാകട്ടെ.

ഗാനം

**കാർമ്മി:** ദൈവമേ, എന്നിൽക്കനിയേണമേ;  
പാപങ്ങൾ പൊറുക്കേണമേ.  
ഘോരമാമെന്റെ അപരാധങ്ങൾ  
കനിവിയന്നു മറക്കേണമേ.

**സമു:** അറിയുന്നു ഞാനെൻ പാപങ്ങൾ  
കാണുന്നു ഞാനവയെൻ മുമ്പിൽ  
നിൻതിരു കല്പന ഞാൻ ലംഘിച്ചു  
തിരുമുമ്പിൽ പാപം ചെയ്തു ഞാൻ.

താഴെ വരുന്ന പ്രാർത്ഥന താഴ്ന്ന സ്വരത്തിൽ  
ചൊല്ലി കാർമ്മികൻ ധൃപം വാഴ്ത്തുന്നു.

**കാർമ്മി:** ഞങ്ങളുടെ കർത്താവായ ദൈവമേ, പരിമളസസ്യങ്ങളുടേയും സുഗന്ധദ്രവ്യങ്ങളുടേയും നാമാ, വാശാനപേടകത്തിന്റെ കൂടാരത്തിൽ ശ്രേഷ്ഠപുരോഹിതനായ അഹരോൻ അർപ്പിച്ച ധൃപംപോലെ ഞങ്ങളുടെ പ്രാർത്ഥനയും ധൃപവും † അങ്ങയെ പ്രസാദിപ്പിക്കട്ടെ.

കൈകൾ രണ്ടും ധൃപത്തിനു മുകളിൽ കമഴ്ത്തിപ്പിടിച്ചു

ഞങ്ങളുടെ കർത്താവായ ദൈവമേ, അങ്ങേ സ്നേഹത്തിന്റെ ദിവ്യ പരിമളത്താൽ എന്നെ സുഗന്ധപൂരിതനാക്കണമേ. വഴിതെറ്റിപ്പോയ ഞങ്ങളെ അന്വേഷിച്ചു കണ്ടെത്തിയ നല്ലിടയാ, അറിഞ്ഞും അറിയാതെയും ചെയ്ത തെറ്റുകൾ ഞങ്ങളോടു ക്ഷമിക്കണമേ.

കൈകൾ കുരിശാകൃതിയിൽ നെഞ്ചോടു ചേർക്കുന്നു. അനന്തരം വലതുകൈ ആദ്യം ശുശ്രൂഷിയുടെയും, പിന്നീടു ജനങ്ങളുടെയും നേരെ നീട്ടിക്കൊണ്ടു



ഞങ്ങളുടെ കർത്താവായ ദൈവമേ, അങ്ങയുടെ വിശുദ്ധ ബലിപീഠത്തിൽ നില്ക്കുന്ന ഈ ശുശ്രൂഷകനെയും അങ്ങയുടെ കാരുണ്യം കാത്തുനില്ക്കുന്ന ഈ ജനങ്ങളെയും സുഗന്ധപുരിതരാക്കണമേ.

കൈ ബലിപീഠത്തിലേക്കു നീട്ടുന്നു.

ഞങ്ങളുടെ കർത്താവായ ദൈവമേ, മിശിഹായുടെ തിരുക്കല്ലറയുടെ സാദൃശ്യമായ ഈ ബലിപീഠത്തെ സുഗന്ധപുരിതരാക്കണമേ.

കൈകൾ ഉയർത്തി ഉയർന്ന സ്വരത്തിൽ

ഞങ്ങളുടെ കർത്താവായ ദൈവമേ, ഞങ്ങൾ അയോഗ്യരാകുന്നു; ഞങ്ങൾ തീർത്തും അയോഗ്യരാകുന്നു. എങ്കിലും സ്തുത്യർഹവും പരിശുദ്ധവും ജീവദായകവും ദൈവികവുമായ ഈ രഹസ്യങ്ങളിലേക്കു് അങ്ങയുടെ കാരുണ്യം ഞങ്ങളെ അടുപ്പിക്കുന്നു.

**സമു:** ഞങ്ങളെ അനുഗ്രഹിക്കണമേ; കർത്താവേ, ഞങ്ങളെ അനുഗ്രഹിക്കണമേ.

കാർമ്മികൻ കുനിഞ്ഞു വന്ദനം ചെയ്തശേഷം കാസയുടെ മൂടി മററുന്നു. തിരുവോസ്തി കൈകളിലെടുത്ത് ഉയർത്തിപ്പിടിച്ചുകൊണ്ട്

**കാർമ്മി:** ഞങ്ങളുടെ കർത്താവീശോമിശിഹായേ, അങ്ങയുടെ നാമത്തിനു് എപ്പോഴും ആരാധനയും സ്തുതിയും ഉണ്ടായിരിക്കട്ടെ. സജീവവും ജീവദായകവുമായ ഈ അപ്പം സ്വർഗ്ഗത്തിൽനിന്നിറങ്ങിയതും, ലോകത്തിനു മഴവനം ജീവൻ നൽകുന്നതുമാകുന്നു. ഇതു ഭക്ഷിക്കുന്നവർ മരിക്കുകയില്ല; പ്രത്യുത, പാപമോചനവും രക്ഷയും പ്രാപിക്കയും, നിത്യം ജീവിക്കയും ചെയ്യും.

ഗാനം

**സമു:** സ്വർഗീയജീവന്റെ അപ്പം  
വിണ്ണിൽനിന്നുഴിയിൽവന്നു;  
ദൈവത്തിൻ നിത്യകുമാരൻ  
മർത്യർക്കു ഭോജ്യമായ്തീർന്നു.  
സ്വർഗീയ....

സ്നേഹമാർന്നീ ദിവ്യഭോജ്യം  
സ്വീകരിക്കുന്നവരെല്ലാം  
സത്യമായ് ജീവിക്കുമെന്നും  
നിത്യമാം രാജ്യവും നേടും  
സ്വർഗീയ....

സമൂഹം പാട്ടു തുടങ്ങുമ്പോൾ തിരുവോസ്തി താഴ്ത്തിപ്പിടിച്ചുകൊണ്ടു കാർമ്മികൻ താഴ്ന്ന സ്വരത്തിൽ ചൊല്ലുന്നു.

**കാർമ്മി:** അവണ്ണനീയമായ ഈ ദാനത്തെക്കുറിച്ചു കർത്താവേ ഞങ്ങൾ അങ്ങയെ സ്തുതിക്കുന്നു.

കർത്താവായ ദൈവമേ, അങ്ങയുടെ പ്രിയപുത്രനും ഞങ്ങളുടെ കർത്താവുമായ ഈശോമിശിഹായുടെ ശരീരരക്തങ്ങളെ യഥാർത്ഥവിശ്വാസത്തോടെ ഞങ്ങൾ സമീപിക്കയും വിഭജിച്ചു മുദ്രിതമാക്കുകയും ചെയ്യുന്നു. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ എന്നേക്കും.

തിരുവോസ്തിരണ്ടായി മുറിച്ചു ഇടത്തുകൈയിലുള്ള ഭാഗം പീലാസയിൽ വയ്ക്കുന്നു. വലത്തുകൈയിലുള്ള ഭാഗം കൊണ്ടു കൂരിശാകൃതിയിൽ തിരുരക്തത്തെ അടയാളപ്പെടുത്തുന്നു.

32

മരിച്ചവർക്കുവേണ്ടിയുള്ള

നമ്മുടെ കർത്താവീശോമിശിഹായുടെ അമൂല്യമായ രക്തം അവിടുത്തെ ജീവദായകമായ ശരീരം കൊണ്ടു മുദ്രിതമാക്കപ്പെടുന്നു. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ എന്നേക്കും.

കൈയിലിരിക്കുന്ന ഭാഗംകൊണ്ടു പീലാസയിലിരിക്കുന്ന ഭാഗം അടയാളപ്പെടുത്തുന്നു.

നമ്മുടെ കർത്താവീശോമിശിഹായുടെ തിരുശ്ശരീരം അവിടുത്തെ തിരുരക്തം കൊണ്ടു മുദ്രിതമാക്കപ്പെടുന്നു. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ എന്നേക്കും.

രണ്ടു ഭാഗവും കൂട്ടിച്ചേർത്തു കാസയുടെ മുകളിൽ പിടിക്കുന്നു.

സ്തുത്യർഹവും പരിശുദ്ധവും ജീവദായകവും ദൈവികവുമായ ഈ രഹസ്യങ്ങൾ പിതാവും പുത്രനും പരിശുദ്ധാത്മാവുമായ ത്രിത്വത്തിന്റെ ആരാധ്യവും മഹനീയവുമായ നാമത്തിൽ വേർതിരിക്കപ്പെടുകയും പൂർത്തിയാക്കപ്പെടുകയും പരസ്പരം യോജിപ്പിക്കപ്പെടുകയും ചെയ്തിരിക്കുന്നു. കർത്താവേ, ഇവിടെയും മറ്റൊല്ലാസ്ഥലങ്ങളിലുമുള്ള വിശുദ്ധസഭയ്ക്കും ഞങ്ങൾക്കെല്ലാവർക്കും ഈ രഹസ്യങ്ങൾ വഴി കടങ്ങളുടെ പൊറുതിയും പാപങ്ങളുടെ മോചനവും ഉയിർപ്പിലുള്ള പ്രതാപ്യയും സ്വർഗ്ഗരാജ്യത്തിൽ നവമായ ജീവനും ലഭിക്കുമാറാകട്ടെ. ഇപ്പോഴും എപ്പോഴും എന്നേക്കും.

തിരുവോസ്തി രണ്ടായി മുറിച്ചു ഇടത്തുകൈയിലുള്ള ഭാഗം പീലാസയിൽ വയ്ക്കുന്നു. വലത്തുകൈയിലുള്ള ഭാഗം കൊണ്ടു കുരിശാകൃതിയിൽ തിരുരക്തത്തെ അടയാളപ്പെടുത്തുന്നു.

പാട്ടു കുർബാന

33

ഞങ്ങളുടെ കർത്താവീശോമിശിഹായേ, അങ്ങയ്ക്കു സ്തുതി. എന്തുകൊണ്ടെന്നാൽ സ്തുത്യർഹവും പരിശുദ്ധവും ജീവദായകവും ദൈവികവുമായ ഈ രഹസ്യങ്ങളുടെ ശുശ്രൂഷകനും മദ്ധ്യസ്ഥനുമായി അയോഗ്യനായ എന്നെ അങ്ങു നിയോഗിച്ചിരിക്കുന്നു. അങ്ങയുടെ കാരുണ്യത്താൽ കടങ്ങളുടെ പൊറുതിക്കും പാപങ്ങളുടെ മോചനത്തിനും എന്നെ യോഗ്യനാക്കണമേ.

സ്വർഗ്ഗീയ 'ജീവാൻറ....' എന്ന പാട്ടു തിരുമ്പോൾ

ഗാനം

**കാർമ്മി:** കർത്തവാം മിശിഹാതൻ കാരുണ്യവും താതനാം ദൈവത്തിൻ സംപ്രീതിയും പരിശുദ്ധാത്മാവിൻ സഹവാസവും നമ്മിലുണ്ടാകേണമെന്നുമെന്നും.

**സമു:** നമ്മിലുണ്ടാകേണമെന്നുമെന്നും.  
ശുശ്രൂഷി ജനങ്ങളുടെ നേരേ തിരിഞ്ഞുനിന്നു താഴെ വരുന്നഗാനം ആരംഭിക്കുന്നു.

ഗാനം

**ശുശ്രൂ:** നാഥന്റെ ദിവ്യശരീരവും രക്തവും സ്നേഹമോടെ വന്നു സ്വീകരിപ്പിൻ

**സമു:** കറയെല്ലാം നീക്കിയെൻ ആത്മാവിൽ ദൈവമേ, കൈവലുദീപം കൊളുത്തീടണേ,

**ശുശ്രൂ:** പാപങ്ങളോർത്തോത്തു കണ്ണീരൊഴുക്കുവിൻ ശത്രുതയെല്ലാം മറന്നീടുവിൻ.



34

മരിച്ചവർക്കുവേണ്ടിയുള്ള

സമു: കറയെല്ലാം....

ശുശ്രൂ: ദിവ്യകൃദാശയാൽ പാവനാത്മാവിന്റെ  
തികവുറ ദാനങ്ങൾ കൈക്കൊള്ളുവിൻ

സമു: കറയെല്ലാം....

ശുശ്രൂ: ദൈവത്തിലൊന്നായി, നിന്റായ—  
ചിത്തരായ്  
സർവ്വേശസുന്ദരവെ സ്വീകരിപ്പിൻ.

സമു: കറയെല്ലാം....

**കാർമ്മി:** ഞങ്ങളുടെ കർത്താവായ ദൈവമേ, നിർമ്മലഹൃദയത്തോടും പ്രസന്നവദനത്തോടും മാനാവിശ്വാസത്തോടും കൂടെ എപ്പോഴും അങ്ങയുടെ സന്നിധിയിൽ വ്യാപരിക്കുവാൻ ഞങ്ങളെ യോഗ്യരാക്കണമേ. ഞങ്ങളെല്ലാവരും ഏകസ്വരത്തിൽ അങ്ങയെ വിളിച്ച് ഇപ്രകാരം അപേക്ഷിക്കുന്നു.

സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവും കൂടി) അങ്ങയുടെ നാമം പുജിതമാകണമേ. അങ്ങയുടെ രാജ്യം വരണമേ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമേ. അന്നനുവേണ്ട ആഹാരം ഇന്നു ഞങ്ങൾക്കു തരണമേ, ഞങ്ങളോടു തെറ്റു ചെയ്യുന്നവരോടു ഞങ്ങൾ ക്ഷമിക്കുന്നതുപോലെ ഞങ്ങളുടെ തെറ്റുകൾ ഞങ്ങളോടും ക്ഷമിക്കണമേ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. തിന്മയിൽനിന്നു ഞങ്ങളെ രക്ഷിക്കണമേ. എന്തുകൊണ്ടെന്നാൽ രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു ആമ്മേൻ.

പാട്ടുകുർബാന

35

ജനങ്ങളുടെ നേരെ തിരിഞ്ഞു

കാർമ്മി: നിങ്ങൾക്കു ഏ സമാധാനം.

സമു: അങ്ങേയ്ക്കും സമാധാനം.

കാർമ്മി: വിശുദ്ധ കുർബാന വിശുദ്ധർക്കുള്ള  
താകുന്നു.

സമു: പിതാവും പുത്രനും പരിശുദ്ധാത്മാവുമായ  
ഏകദൈവം മാത്രമാകുന്നു പരിശുദ്ധൻ.

കാർമ്മികൻ ബലിപിന്തിന്റെ നേരെ തിരിയുന്നു.

ശുശ്രൂ: സജീവനായ ദൈവത്തെ നമുക്കു പ്രകീർ  
ത്തിക്കാം.

ഗാനം

സമു: ലോകത്തിൻ നാഥനാമീശോ  
എന്നുള്ളിൽ വാഴാൻ വരുന്നു  
മാനവരക്ഷകനീശോ  
പാപിയെത്തേടിവരുന്നു.

യോഗ്യമല്ലേതുമെൻ നാഥാ, നിന്നെ  
സ്വീകരിക്കാനെൻ ഹൃദയം  
കർത്താവേ, നിൻതൃക്കടാക്ഷം--പരി  
ശുദ്ധി വിതയ്ക്കേണമെന്നിൽ.

പാട്ടുതുടങ്ങുമ്പോൾ കാർമ്മികൻ വന്ദനം ചെയ്തു  
തിരുവോസ്തി കൈയിലെടുക്കുന്നു.

കാർമ്മി: (താഴ്ന്ന സ്വരത്തിൽ) കർത്താവേ, അങ്ങ  
യുടെ തിരുശ്ശരീരം എനിക്കു ശിഷ്ടാവിധിയിൽ ഹേതുവാ  
കാതെ കടങ്ങളുടെ പൊറുതിക്കും പാപങ്ങളുടെ മോചന  
ത്തിനും കാരണമാകട്ടെ.

38

മരിച്ചവർക്കുവേണ്ടിയുള്ള

തിരുശ്ശരീരം ഉറക്കിക്കൊള്ളുന്നു. അനന്തരം  
വന്ദനംചെയ്തു കാസ കൈയിലെടുക്കുന്നു.

**കാർമ്മി:** (താഴ്ന്നസ്വരത്തിൽ) സ്വർഗ്ഗീയ മണവാളാ,  
അങ്ങയുടെ വിരുന്നിനു ക്ഷണിക്കപ്പെട്ടവർക്ക് അങ്ങയുടെ  
അമൃലുരക്കത്തിന്റെ കാസ അങ്ങു സജ്ജമാക്കി.

തിരുരക്തം ഉറക്കിക്കൊള്ളുന്നു

അതിൽനിന്നു പാനം ചെയ്യുവാൻ പാപിയായ എനെന്ന  
യും അനുവദിച്ചു. അങ്ങയുടെ അവർണ്ണനീയമായ സ്നേഹ  
ത്തിനു എന്നേക്കും സ്തുതി.

പാട്ടു കഴിയുമ്പോൾ കാർമ്മികൻ ജനങ്ങളെ  
ആശീർവ്വദിക്കുന്നു.

**കാർമ്മി:** നമ്മെ ജീവിപ്പിക്കുന്ന കർത്താവീശോ  
മിശിഹായുടെ പ്രസാദവരം നാമെല്ലാവരിലും † സമ്പൂർണ്ണ  
മാകട്ടെ.

**സമു:** എപ്പോഴും എന്നേക്കും ആമ്മേൻ.

**ശുശ്രൂ:** (ജനങ്ങളുടെ നേരെ തിരിഞ്ഞ്) സഹോദരരേ  
വിശ്വാസത്തോടെ ദൈവപുത്രന്റെ ശരീരം സ്വീകരിക്ക  
വാനും, അവിടത്തെ കാസ പാനം ചെയ്യുവാനും തിരുസ്തുതി  
നമ്മെ ക്ഷണിക്കുന്നു.

ജനങ്ങൾക്കു ദിവ്യകാരുണ്യം നൽകുന്നു.  
അതു കഴിയുമ്പോൾ

**കാർമ്മി:** മനുഷ്യവർഗ്ഗത്തിന്റെ പ്രതീക്ഷയായ  
മിശിഹായേ, സകലത്തിന്റെയും നാഥാ, ഞങ്ങൾ സ്വീക  
രിച്ച ശരീരവും രക്തവും ഞങ്ങൾക്കു ശിക്ഷാവിധിക്കു കാര  
ണമാകാതെ, കുടങ്ങളുടെ പൊറുതിക്കും പാപങ്ങളുടെ മോച

നത്തിനും, അങ്ങയുടെ സന്നിധിയിൽ സത്തുഷ്ടിക്കും നിദാനമാകട്ടെ.

കാർമ്മികൻ കാസയ്യും പീലാസയ്യും തുടച്ചു ക്രമപ്പെടുത്തുന്നു. സമൂഹം താഴെ വരുന്ന പാട്ടുപാടുന്നു.

### ഗാനം

സഹനം വഴിയായ് മരണത്തിന്മേൽ ശാശ്വതവിജയം നേടിയ നാഥാ, രാജമഹേശാ, ദൈവകുമാരാ, വിനയമൊടങ്ങേ വന്ദിക്കുന്നു.

പരമോന്നതമാമൃതമാനത്താൽ വിജയകിരീടം ചൂടിയനാഥാ, മർത്യകലത്തിൻ രക്ഷകനീശോ, സാദരമങ്ങേ വാഴ്ത്തീടുന്നു.

തിന്മകളെല്ലാം നീക്കിജഗത്തിൽ നിർമ്മലകിരണം വീശിയ നാഥാ, അന്തിമദിവസം മഹിമയൊടങ്ങേ സന്നിധിയണയാൻ വരമരുളേണം.

**ശുശ്രൂ:** പരിശുദ്ധാത്മാവിന്റെ കൃപാവരത്താൽ സ്തുത്യർഹവും പരിശുദ്ധവും ജീവദായകവുമായ ഈ കുർബാനയിൽ പങ്കുകൊള്ളുവാൻ യോഗ്യരാക്കപ്പെട്ട നമുക്കൊരുമിച്ചു് അതിന്റെ ദാതാവായ ദൈവത്തിനു സ്തുതിയും കൃതജ്ഞതയും സമർപ്പിക്കാം.

**സമു:** അവർണ്ണനീയമായ ഈ ദാനത്തെക്കുറിച്ചു കർത്താവേ, അങ്ങേയ്ക്കു സ്തുതി.

**ശുശ്രൂ:** പ്രാർത്ഥിക്കാം നമുക്കു സമാധാനം.

**കാർമ്മി:** പിതാവും പുത്രനും പരിശുദ്ധാത്മാവുമായ സർവ്വേശ്വരാ, കടങ്ങളുടെ മോചത്തിനായി കാരുണ്യപൂർവ്വം അങ്ങു ഞങ്ങൾക്കു നൽകിയ പരിശുദ്ധവും ജീവദായകവും ദൈവികവുമായ ഈ ദിവ്യദാനത്തെക്കുറിച്ച് അങ്ങയുടെ മഹനീയമായ ത്രിത്വത്തിനു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കുവാൻ ഞങ്ങൾ കടപ്പെട്ടവരാകുന്നു.

**സമു:** ആമ്മേൻ കർത്താവേ, ആശീർവ്വദിക്കണമേ.

**കാർമ്മി:** മനുഷ്യവർഗ്ഗത്തിന്റെ പ്രതീക്ഷയായ മിശിഹായേ, പരിശുദ്ധവും ജീവദായകവും ദൈവികവുമായ ഈ കർബാനവഴി ഞങ്ങളുടെ കടങ്ങൾ മോചിക്കുന്ന കർത്താവേ, അങ്ങയുടെ ആരാധ്യമായ ഈ ദാനം എന്തും വാഴ്ത്തപ്പെട്ടതാകുന്നു.

**ശുശ്രൂ:** ഗുരോ, ആശീർവ്വദിച്ചാലും.

### സമാപനാശീർവാദം

**കാർമ്മി;** കരുണാനിധിയാം കർത്താവേ, ഞങ്ങളുണക്കും പ്രാർത്ഥനകൾ കൈക്കൊണ്ടുവിട്ടു നിൻസുതരിൽ ദിവ്യവരങ്ങൾ ചിന്തണമേ.

**സമു:** ആമ്മേൻ.

**കാർമ്മി:** നിർമ്മലമാനസനാബേലിൻ പരിപാവനമാം ബലിപോലെ ബലിയിതുകൈക്കൊണ്ടുവിലേശാ മൂതരാം സുതരിൽക്കനിയണമേ.

**സമു,** ആമ്മേൻ.

പാട്ടുകുർബ്ബാന

39

**കാർമ്മി:** പുറുന്മാരുടെ ബലിപോലെ  
ശ്രീഹന്മാരുടെ ബലിപോലെ  
ബലിയിതുകൈക്കൊണ്ടവിലേശാ,  
മുതരാം സുതരിൽക്കനിയണമേ.

**സമു:** ആമ്മേൻ.

**കാർമ്മി:** മുതരുടെ കറകൾ നീക്കണമേ  
പാപകടങ്ങൾ പൊറുക്കണമേ  
നിത്യവിരുന്നിനു കർത്താവേ,  
വീരവോടവരെ ചേർക്കണമേ.

**സമു:** ആമ്മേൻ.

**കാർമ്മി:** പ്രാർത്ഥിപ്പതിനായ് സന്നിധിയിൽ  
വന്നവരാം നിൻ തനയർക്കും  
ദിവ്യാനുഗ്രഹമേകണമേ  
ഇപ്പൊഴു † മെപ്പൊഴുമെന്നേക്കും

**സമു:** ആമ്മേൻ.

✠ ജനങ്ങളെ ആശീർവ്വദിക്കുന്നു.





[www.marggam.com](http://www.marggam.com)

**A digital archive of Christian Art, Books,  
Manuscripts & Manuals, Imagery Literature and Music.**

Support Our Ongoing Projects

- Marggam Digital Library of Christianity in India.
- Aramaic Project - Reclaim Syriac to Reaffirm Identity.
  - Encyclopedia of Syriac Chants.
  - Resources for Researchers.
  - Directory of Christian Songs.
- Christian Arts / Music Iconography.



C H R I S T I A N  
MUSICOLOGICAL  
SOCIETY OF INDIA

[www.TheCMSIndia.org](http://www.TheCMSIndia.org)

An international forum for interdisciplinary discussion, and dissemination of  
knowledge, on Art, Literature and Music of about  
thirty million Christians in India